

ملتی ہی نہیں کوئی مثال ایسی دھر میں
بے گور و کفن بھائی ہمشیر سفر میں

(۱) حق فاطمہ زہرا کا غضب جس نے کیا ہے
وہ دوست بھلا کیا ہے پیغمبر کی نظر میں

(۲) چھ ماہ کے بچے کو بھی نیزے پہ چڑھا یا
کیا چھوڑا ہے اُمت نے میرے بھائی کے گھر میں

(۳) خاموش چلی جاؤں بھلا شام میں کیسے
شبیر کا لاشہ ہے میری راہ گزر میں

(۴) عابد نے کہا خون یونہیں روتا رہوں گا
پھپی کی اسیری نے کیے زخمِ جگر میں

(۵) مہتے ہیں غمِ شاہ میں جو آنسوں وہ کہاں ہیں
محشر میں ملیں گے وہ تمھے لال و گوہر میں